



اسٹیٹ کونسل آن ڈیولپمنٹل ڈس ایبیلیٹیز (SCDD) کا ایک مقصد یہ یقینی بنانا ہے کہ ذہنی/نشوونما سے متعلق معذوریوں والے افراد اور ان کے اہل خاندان کو وہ معلومات، خدمات اور اعانتیں حاصل ہوں جن کی ضرورت انہیں پوری ریاست کیلیفورنیا میں اپنی پسند کی کمیونٹی میں اطمینان سے جینے، آزادانہ زندگی گزارنے کے لیے ہے۔

اسٹیٹ کونسل آن ڈیولپمنٹل ڈس ایبیلیٹیز اس بات کی ستائش کرتی ہے کہ آپ میں سے اتنے زیادہ لوگوں نے اس کے ریاستی پلان سروے کا جواب دیا۔ آن لائن اور کمیونٹی کی تربیت اور تقاریب کے ذریعہ 6,329 جوابات موصول ہوئے (سروے انگریزی کے علاوہ، 17 مختلف زبانوں میں فراہم کیے گئے)۔ تمام جوابات کونسل کے ڈیٹابیس (Qualtrics) میں درج کیے گئے اور ان مسائل کی شناخت کے لیے اس کا تجزیہ کیا گیا جو ذہنی/نشوونما سے متعلق معذوری والے لوگوں، ان کے خاندانوں اور کیلیفورنیا کے دیگر لوگوں کے لیے انتہائی اہم تھے۔

سروے کے جوابات سے یہ پتہ چلا کہ لوگ روزگار، اقامت کاری، تعلیم اور صحت/سلامتی کے شعبوں کے بارے میں سب سے زیادہ متفکر تھے۔ ذہنی/نشوونما سے متعلق معذوری والے لوگوں نے بتایا کہ ان کے لیے روزگار سب سے زیادہ اہم تھا۔ عملے کو 1,530 ہسپانوی/لاطینو سرویز، بشمول 496 صرف ہسپانوی سرویز موصول ہوئے۔ ہسپانوی زبان بولنے والے لوگوں کے لیے، تعلیم سب سے اہم تشویش تھی۔

کونسل کے کام کے لیے وفاقی تقاضوں کی بنیاد پر، مجوزہ اہداف کو تین (3) شعبوں میں تقسیم کیا گیا: خود کی وکالت، سسٹمز کی تبدیلی/وکالت، اور صلاحیت کی تعمیر/وکالت۔ ریاستی منصوبہ کے مقاصد کے لیے، عملے نے کام کی اس قسم کا تجزیہ کیا جو کیلیفورنیا کے لوگوں نے کونسل سے کرنے کو کہا تھا۔ اس کام میں تربیت، تکنیکی اعانت، خصوصی ایونٹس اور پروجیکٹس، اور معلومات اور وسائل کی فراہمی شامل تھی۔ پالیسی، خصوصی پروجیکٹس، اور سسٹمز میں تبدیلی کے کام کے لیے، کمیٹی کے ممبران نے روزگار، تعلیم، اقامت کاری اور صحت/سلامتی کے شعبوں پر توجہ مرکوز کرنے کا فیصلہ کیا۔ تربیت اور تکنیکی اعانت کے لیے، کونسل کا عملہ ان تمام شعبوں میں معلومات، تربیت اور وسائل فراہم کرے گا جو معذوریوں والے افراد اور ان کے خاندانوں کے لیے اہم ہیں۔

کونسل جتنی تعداد میں سرگرمیاں انجام دینے کا منصوبہ بنا رہی ہے اور جتنے لوگوں تک اس کا پہنچنے کا منصوبہ ہے ان سبھی کا انحصار درج ذیل پر ہے: (1) گزشتہ پانچ (5) سالوں میں مکمل کردہ کاموں کا تجزیہ، بشمول فراہم کردہ سرگرمیوں اور ان لوگوں کی تعداد جن تک پہنچا جا سکا؛ (2) کونسل کے عملے کی صلاحیت اور دستیاب وسائل؛ اور (3) کونسل کے سالانہ منصوبہ عمل کی تیاری اور نفاذ۔ ہر مسودہ ریاستی منصوبہ کے مقاصد میں فراہم کردہ تعداد اگلے (2022-26) ریاستی پلان کی مدت کے پانچ (5) برسوں پر محیط ہوگی۔

سروے کے جوابات (ہزاروں تبصروں کے ساتھ) اور کونسل کے عملہ کے ذریعہ فراہم کردہ ریسرچ کی بنیاد پر کونسل کی ریاستی منصوبہ بندی کمیٹی نے اپنا مجوزہ ریاستی پلان تیار کیا ہے۔ اب کونسل اپنے مجوزہ 2022-26 کیلیفورنیا کے ریاستی پلان کے عوامی جائزہ اور اس پر تبصرے کی درخواست کر رہی ہے۔ عوامی تبصرے کی مدت 45 دنوں تک کی ہوگی۔

مجوزہ 2022-26 ریاستی پلان

بدف 1: خود کی وکالت کرنا

کونسل ذہنی/نشوونما سے متعلق معذوریوں والے لوگوں کو مضبوطی سے اپنی وکالت کرنے والا، ہمسروں کو تربیت دینے والا اور کمیونٹی کا قائد بننے کا اختیار تفویض کرے گی۔

مقصد 1

کونسل درج ذیل میں خود کی وکالت کرنے والے 1,250 افراد کو معلومات، وسائل اور 125 تربیتیں فراہم کرے گی:

(1) ایسی اعانتوں اور خدمات کی شناخت اور طلب کرنے میں جن کی انہیں ضرورت ہے؛

(2) ہمسروں کا تربیت کار بننے اور خدمات انجام دینے میں؛ اور،

(3) ایسے مسائل کے لیے ایک مضبوط کارکنان کے طور پر صلاحیتوں کو فروغ دینے اور مواقع پیدا کرنے میں جو ان کے اور ان کے خاندانوں کے لیے اہم ہیں۔

مقصد 2

کونسل کم از کم 1 ریاست پیما اور 12 علاقائی خود کی وکالت کرنے والے اداروں کے ذریعہ، ہمسروں کے نیٹ ورکس میں خود کی وکالت کرنے والوں کو سہولت، حقیقی اعانتیں اور ہمسروں کی وکالت/قیادت کے مواقع فراہم کر کے مدد کرے گی، جن کی تعداد 6,000 خود کی وکالت کرنے والوں تک پہنچتی ہے۔

بدف 2: سسٹمز میں تبدیلی/وکالت

کونسل خاندان/خود کی وکالت کرنے والوں اور دیگر کے اشتراک میں شہری حقوق کے تحفظ اور اس میں اضافہ کرنے اور کمیونٹی پر مبنی سسٹمز کو بہتر بنانے کے لیے آگے آئے گی تاکہ ذہنی/نشوونما سے متعلق معذوریوں والے لوگوں اور ان کے خاندانوں کے لیے زیادہ جامع اور معاون بن سکے۔

1 مقصد

کونسل علاقائی مراکز، کمیونٹی پر مبنی خدمات، اور سرکاری اداروں کے سسٹمز میں 30 طریق کار، 15 پالیسیوں، اور 10 ضوابط (یا رہنما ہدایات) اور/یا قوانین کو فروغ دے گی، ان میں اصلاح اور/یا تبدیلی کرے گی۔ اس کام میں روزگار، تعلیم، اقامت کاری، اور صحت/سلامتی کے شعبے اس طرح سے شامل ہوں گے جس سے ذہنی/نشوونما سے متعلق معذوریوں والے لوگوں کو فائدہ ہو اور ان کے شہری حقوق کا تحفظ ہو، ان کی مکمل شمولیت کو فروغ دیا جائے، اور/یا انہیں اضافی اعانتیں اور خدمات فراہم کی جائیں، واضح طریقوں سے ان کی زندگیوں میں بہتری لائی جائے۔

2 مقصد

کونسل روزگار، تعلیم، اقامت کاری، اور صحت/سلامتی کے شعبوں میں 20 علاقائی اور 5 ریاست پیمانے پر اختراعی/خصوصی پروجیکٹس اور/یا تقاریب شروع کرے گی تاکہ:

- (1) سسٹمز کی تبدیلی کی کوششوں میں 5,000 لوگوں (خاندان/خود کی وکالت کرنے والے اور دیگر) کو اختیار تفویض کیا جائے، اور انہیں زیادہ مؤثر وکیل بننے کے لیے معلومات، اہلیت اور/یا صلاحیتوں میں اضافہ کے لیے اعانتیں فراہم کی جائیں؛ اور/یا،
- (2) ذہنی/نشوونما سے متعلق معذوریوں والے لوگوں اور ان کے خاندانوں کی اعانتوں کو بہتر بنانے کے لیے خدمات میں اضافہ کیا جائے۔

3 مقصد

کونسل، کیلیفورنیا کے چار (4) وفاقی پارٹنرز (ایک پروٹیکشن اور ایڈووکیسی ایجنسی اور تین یونیورسٹی سینٹر فار ایکسیلینس ان ڈیولپمنٹل ڈس ایبیلیٹیز) کے تعاون سے، ریاستی پلان میں ایک مرکز توجہ شعبے، جیسے کہ تعلیم، روزگار، اقامت کاری، صحت یا سلامتی خدمت کا انتخاب کر کے، اصل سسٹم (ز) کا جائزہ لے گی جو ذہنی/نشوونما سے متعلق معذوریوں والے لوگوں کو متاثر کرتے ہیں، اور یہ رپورٹ دے گی کہ کس طرح بنیادی خدمت کا سسٹم (ز) ابھی ذہنی/نشوونما سے متعلق معذوریوں والے لوگوں (جس میں علاقائی سینٹر سسٹم کے ذریعہ خدمت حاصل کرنے اور نہ کرنے والے دونوں شامل ہیں) کی خدمت انجام دے رہا ہے، سسٹم (ز) میں خدمت کی فراہمی میں کون سے خلاء موجود ہیں، اس بارے میں سفارشات کہ DD ایکٹ کے اہداف کی تکمیل کے لیے سسٹم (ز) کو کس طرح بہتر بنایا جائے، اور پالیسی اور طریق کار میں تبدیلیوں کے حصول کیسے ہو۔ اشتراک کے نتیجے میں 2 رپورٹس، پالیسی یا طریق کار میں تبدیلیوں کی 6 سفارشات، اور پالیسی یا طریق کار میں 2 تبدیلیاں ہوں گی۔

کونسل مزید ذہنی/نشوونما سے متعلق معذوریوں والے لوگوں اور ان کے خاندانوں کے ساتھ شراکت اور انہیں اختیار تفویض کرے گی، تاکہ وہ اپنے حقوق کو جان سکیں اور اعانتوں اور خدمات کے لیے وکالت کرسکیں اور انہیں حاصل کرسکیں۔

1 مقصد

کونسل پوری ریاست میں 60,000 لوگوں (خاندان/خود کی وکالت کرنے والوں/دیگر) کو - ورچوئل طور پر، آن لائن اور/یا روبرو- (عملے کی قیادت میں، ہمسر کی قیادت میں اور/یا مشترکہ) تربیت اور تکنیکی اعانت (TA)/ایڈووکیسی کلینکس فراہم کرے گی، جس میں وہ 50,000 لوگوں تک مدد اور وسائل کے ساتھ پہنچے گی تاکہ ان معاونتوں اور خدمات کی شناخت اور حصول ہو سکے جن سے ذہنی/نشوونما سے متعلق معذوریوں والے لوگوں کو محفوظ تر اور صحت مند تر زندگی گزارنے میں مدد ملے۔

2 مقصد

کونسل روزگار، تعلیم، اقامت کاری، اور صحت/سلامتی، اور ابھرتے مسائل والے شعبوں میں 100 پروجیکٹس پر کام کرے گی، اور 25,000 لوگوں (خاندان/خود کی وکالت کرنے والوں/دیگر) تک معلومات اور وسائل کے ساتھ پہنچے گی تاکہ ان کی معلومات میں اضافہ ہو اور ایسی معاونتیں اور خدمات حاصل کرنے کی ان کی صلاحیت میں اضافہ ہو جو ان کے لیے اہم ہیں۔

3 مقصد

ایک مفت، مناسب سرکاری تعلیم میں عدم مساوات کو کم کرنے کے لیے، کونسل پوری ریاست میں ہسپانوی زبان بولنے والے 5,000 خاندانوں/خود کی وکالت کرنے والوں کے ساتھ کام کرے گی تاکہ ان کی وکالت ہو سکے اور ان خصوصی تعلیمی خدمات کی تعداد اور/قسم/معیار میں اضافہ ہو جو انہیں اپنی مقامی تعلیمی ایجنسیوں سے حاصل ہوتی ہیں۔

[براہ کرم اپنے تاثرات شیئر کریں](#)